

ક્ર: જમસ/૧૦૨૦૧૫/૬૦૬/મ  
ગૃહ વિભાગ, સચિવાલય,  
ગાંધીનગર.  
તા.૧૩/૧૧/૨૦૧૮

પ્રતિ,

- તમામ જિલ્લા મેજિસ્ટ્રેટશ્રીઓ
- તમામ પોલીસ કમિશનરશ્રીઓ

વિષય - ગુજરાત રાજ્ય હોટેલ ફેડરેશન, અમદાવાદની રજૂઆતો અંગે સ્પષ્ટતા કરવા બાબત.


શ્રીમાન,

ઉપરોક્ત વિષય અન્વયે જણાવવાનું કે રાજ્ય સરકારે ગુજરાત પોલીસ એક્ટ-૧૯૫૧ની કલમ-૨, ૩૩ અને ૧૩૧માં સુધારો કરવા ગુજરાત એક્ટ નં.૮/૨૦૧૮ પસાર કરેલ છે અને તેને અનુલક્ષીને અમલીકરણ સંદર્ભમાં તા.૧૨-૬-૨૦૧૮ના પરિપત્રથી સ્પષ્ટતા પણ બહાર પાડેલ છે. આ સુધારા અનુસાર ગુજરાત પોલીસ એક્ટ-૧૯૫૧ની કલમ-૨(૧૦)માં દર્શાવેલ જાહેર મનોરંજનના સ્થળોની વ્યાખ્યાને લક્ષમાં લઈને જ જરૂરી પરવાના આપવાના થાય છે પરંતુ તેમ છતાં ગુજરાત હોટેલ એસોસિયેશન અને ગુજરાત રાજ્ય હોટેલ ફેડરેશન દ્વારા તેનું સાચા અર્થમાં અમલીકરણ ન થતું હોવાની અને બિનજરૂરી રીતે પૃચ્છા અને માહિતી માંગવામા આવતી હોવાની અવાર નવાર રજૂઆતો કરવામાં આવે છે.

રાજ્ય સરકારે ગુજરાત પોલીસ અધિનિયમમાં સુધારો કરીને તેના સ્પષ્ટ અમલીકરણ માટે તા.૧૨-૬-૨૦૧૮ના રોજ પરિપત્ર પણ પ્રસિદ્ધ કરેલ હોય સુધારાના સાચા અમલીકરણ બાબતે કોઈ વિવાદ રહેવો જોઈએ નહીં. આથી નીચે મુજબ પુનઃ સ્પષ્ટતા કરવામાં આવે છે.

- (૧) જ્યાં ફક્ત ખાનપાન નાસ્તો-જમવાનું પૂરું પાડવામાં આવે છે તેવા લોજીંગ-બોર્ડીંગ હાઉસ (જે આહારગૃહો છે) એ નોંધણી પ્રમાણપત્ર કે પરવાનો લેવાનો રહેશે નહીં.
- (૨) જ્યાં ફક્ત ખાનપાન નાસ્તો-જમવાનું પૂરું પાડવામાં આવે છે તેવા લોજીંગ-બોર્ડીંગ હાઉસ સિવાયના રેસ્ટોરન્ટ/નાસ્તાગૃહોએ પરવાનો લેવાનો રહેશે નહીં.
- (૩) જ્યાં કોઈ પ્રકારનો શરાબ, દારૂ, ઉત્તેજક દવા, ઉત્તેજક પીણા, બીયર, સ્પીરીટ, એરેક, ટાડી, ગાંજો, ભાંગ, અફીણ પૂરા પાડવામાં આવે તેવા લોજીંગ-બોર્ડીંગ હાઉસ અને રેસીડેન્સીયલ હોટેલ દ્વારા પોલીસ અધિનિયમ- ૧૯૫૧ની કલમ-૩૩(૧) (ડબલ્યુ) હેઠળ પરવાનો લેવાનો રહેશે.
- (૪) જ્યાં કોઈ પ્રકારનો શરાબ, દારૂ, ઉત્તેજક દવા, ઉત્તેજક પીણા, બીયર, સ્પીરીટ, એરેક, ટાડી, ગાંજો, ભાંગ, અફીણ પૂરા પાડવામાં આવે તેવા લોજીંગ-બોર્ડીંગ હાઉસ અને રેસીડેન્સીયલ હોટેલ સિવાયના રેસ્ટોરન્ટ/ નાસ્તાગૃહોએ પોલીસ અધિનિયમ- ૧૯૫૧ની કલમ-૩૩(૧) (ડબલ્યુ) હેઠળ પરવાનો લેવાનો રહેશે.

આમ ઉપરની તમામ વિગત જોતાં હવે આહારગૃહ નોંધણી પ્રમાણપત્ર મેળવવાની જોગવાઈ રદ થયેલ હોય આ વિભાગના સંદર્ભ-(૧) સામેના તા.૨/૧/૮૯ ના પત્રથી સૂચિત મુસદ્દા અને વખતો વખતના તે સંદર્ભના સુધારાથી બનાવેલ તમામ નિયમો આહાર ગૃહો માટે અમલમાં રહેતા નથી અને Place of Public Entertainment ની અધિનિયમના સેક્શન ૨ (૧૦) આપેલ વ્યાખ્યા અનુસારના સ્થળો- જ્યાં તેમાં મના કરેલ પદાર્થો ના રખાતા કે પૂરા પાડવામા ના આવતા હોય ત્યાં પરવાનાની જરૂરિયાત રહેતી નથી. ઉપરના મુદ્દે આ વિભાગના તા.૧૨/૦૬/૨૦૧૮ના પરિપત્રથી આપેલ સૂચના અનુસરવાની રહે છે અને તેમાં કોઈપણ વાદ કે પ્રશ્ન રહે તો આ વિભાગનો પરામર્શ કરવા આથી આપ સૌને આજ્ઞાનુસાર વિનંતી કરવામાં આવે છે.



(કે.ડી.સુધાર)  
સંયુક્ત સચિવ  
ગૃહ વિભાગ

નકલ વિભાગ કાબો કો.૩૨

- મુજબ, ગુજરાત રાજ્ય, હોટેલ ફેડરેશન, નાહાપરી (તા.કે), માર્કેટરસે,

ગુજરાત, અમદાવાદ-૩૮૦૦૧૧

- મુજબ, ગુજરાત રાજ્ય, અમદાવાદ, ગાંધીનગર, ગાંધીનગર વિભાગ